

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*saralakavi śrīrāghavācārya kṛtaḥ*  
**॥ śrī mahālakṣmī maṅgaḷam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī mahālakṣmī maṅgaḷam ॥

vēdāntavēdyavibhavē viṣṇuvakṣōvihāriṇi |

aravindākṣadayitē lakṣmyastu tava maṅgaḷam || 1 ||

sarvamaṅgaḷamāṅgalyē sarvamaṅgaḷadēvatē |

sarvamaṅgaḷayā stutyē lakṣmyastu tava maṅgaḷam || 2 ||

padmasadmē padmahastē padmalōcanabhāmini |

padmabhūpūjitē nityaṃ lakṣmyastu tava maṅgaḷam || 3 ||

indrāṇi mukha gīrvāṇi gaṇasēvā praharṣiṇi |

sarvēśaṃ jagatāmamba lakṣmyastu tava maṅgaḷam || 4 ||

tvadiṅgitaparādhīnō harissarvēśvarō'pi san |

kurutē nikhilaṃ karma lakṣmyastu tava maṅgaḷam || 5 ||

indrāya tyaktaśāpāya trailōkyaiśvaryaḍāyini |

aṣṭabhirmūrtibhirjuṣṭē lakṣmyastu tava maṅgaḷam || 6 ||

suparvabhissadārādhyē śōbhāvati śucismitē |

sarvakāmapradē dēvi lakṣmyastu tava maṅgaḷam || 7 ||

śubhāni nijanāmāni sadāvartayatāṃ satām |

mudā śrēyōvidhāyinyā lakṣmyastu tava maṅgaḷam || 8 ||

satāmātmahavistyāgakriyōddēśyatayā sthitē |

kāntēna hariṇā sākaṃ lakṣmyastu tava maṅgaḷam || 9 ||

*svadr̥ṣṭigōcarasthānasidhyatsaṃpatsamṛddhikē |  
vilasatsarvakalyāṇē lakṣmyastu tava maṅgaḷam || 10 ||*

*divyaṃ sthānaṃ parityajya patyā saha namaskṛtē |  
ōṃkāranagarīṃ prāptē lakṣmyastu tava maṅgaḷam || 11 ||*

*yaḥ paṭhētsantataṃ lakṣmīmaṅgaḷam bhaktimān naraḥ |  
sa syāttasyāḥ prasādēna sarvamaṅgaḷabhājanam || 12 ||*

*|| iti śrī mahālakṣmī maṅgaḷam samāptam ||*